

Brussell, 22 ta' Ġunju 2026
(OR. en, fr)

10752/26
ADD 1

Fajl Interistituzzjonali:
2025/0359 (COD)

CODEC 1236
SIMPL 150
ANTICI 156
DATAPROTECT 210
CYBER 304
TELECOM 329

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Abbozz ta' REGOLAMENTO TAL-PARLAMENT EWROPEW U TAL-KUNSILL li jemenda r-Regolamenti (UE) 2024/1689, (UE) 2018/1139 u (UE) 2023/1230 fir-rigward tas-simplifikazzjoni tal-implimentazzjoni ta' regoli armonizzati dwar l-intelliġenza artifiċjali (Omnibus Diġitali dwar l-IA) (l-ewwel qari) - Adozzjoni tal-att leġiżlattiv - Dikjarazzjonijiet

Il-Belġju talab li d-dikjarazzjoni li ġejja tiddahhal fil-minuti tal-Kunsill

Il-Belġju jilqa' l-avvanzi sinifikanti li saru fl-Omnibus Diġitali dwar l-IA bħala riżultat ta' diskussjonijiet kostruttivi, u jafferma mill-ġdid l-impenn tiegħu li jsib bilanċ bejn is-simplifikazzjoni u l-protezzjoni tad-drittijiet fundamentali – bilanċ li dan it-test ta' kompromess inxxielu jikseb, u għalhekk nappoġġawh.

Nixtiequ nenfasizzaw b'mod speċjali l-importanza tal-emenda li tipprojbixxi sistemi tal-IA li kapaċi jiġġeneraw kontenut sesswalment esplicitu mhux kunsenswali. Din hija kwistjoni importanti li jehtieg li tiġi indirizzata, b'mod partikolari sabiex tiġi pprovduta protezzjoni proattiva adegwata f'dan il-qasam. Il-qbil tagħna jiddependi fuq din il-miżura, li hija kompletament konformi mal-valuri Ewropej.

Barra minn hekk, nixtiequ nergħu lura għal żewġ punti li aħna nhossu li għadhom problematiċi.

L-ewwel nett, filwaqt li nifhmu li l-perjodu ta' grazzja għat-tikkettar tal-kontenut iġġenerat mill-IA huwa dovut għal sfidi tekniċi, jiddispjaċina għall-posponiment ta' dan l-obbligu. Fil-fehma tagħna, dan iqajjem mistoqsijiet kbar dwar il-protezzjoni tal-individwi u t-trasparenza fir-rigward tad-deepfakes, li huma kwistjonijiet li ma jistgħux jiġu posposti mingħajr riskju konsiderevoli.

It-tieni nett, nilqgħu l-kjarifiki dwar id-detezzjoni tal-preġudizzji, iżda jiddispjaċina li l-kunċett ta' neċessità stretta ma ġiex iċċarat aktar u li l-użu ta' soluzzjonijiet alternattivi, bħal data sintetika, ma ġiex imhegġeġ aktar sabiex jiġi żgurat approċċ ibbilanċjat u responsabbli.

Il-Kummissjoni talbet li d-dikjarazzjoni li ġejja tiddaħhal fil-minuti tal-Kunsill

Il-Kummissjoni tilqa' l-qbil politiku li ntlahaq mill-Parlament Ewropew u mill-Kunsill dwar l-Omnibus Diġitali dwar l-IA.

Fl-istess ħin, il-Kummissjoni hija mħassba ħafna dwar l-għażla tal-iskadenzi marbuta ma' żewġ kompiti importanti ta' segwitu fdati lill-Kummissjoni. Ir-Regolament maqbul jipprevedi, fost affarijiet oħra, li l-Kummissjoni għandha:

1. tadotta atti delegati sat-2 ta' Awwissu 2027 li jispeċifikaw jekk u taht liema kundizzjonijiet ċerti rekwiżiti tal-Att dwar l-IA jistgħu jkunu limitati għas-sistemi tal-IA b'riskju għoli msemmija fl-Artikolu 6(1) tal-Att dwar l-IA minħabba li l-leġiżlazzjoni settorjali diġà tiżgura livell ekwivalenti jew ogħla ta' protezzjoni, u
2. tiżviluppa linji gwida sal-1 ta' Awwissu 2027 dwar l-interazzjoni bejn ir-rekwiżiti tal-IA b'riskju għoli u l-leġiżlazzjoni settorjali.

Il-Kummissjoni tappoġġa bis-sħiħ l-oġġettiv li tittejjeb il-komplementarjetà bejn l-Att dwar l-IA u l-leġiżlazzjoni settorjali dwar il-prodotti. L-evitar ta' duplikazzjoni bla bżonn huwa essenzjali għaċ-ċertezza legali, il-kompetittività u l-implimentazzjoni effettiva. Il-Kummissjoni tinnota li l-qbil milhuq dwar l-Omnibus dwar l-IA huwa koerenti mal-proposta tagħha għal reviżjoni tar-Regolamenti dwar l-Apparati Mediċi (COM (2025) 1023) u għalhekk ma jaffettwax din il-proposta.

Fir-rigward tal-punt 1 ta' hawn fuq, il-Kummissjoni tqis li l-valur ta' dan il-mekkaniżmu l-ġdid jinsab preċiżament fil-kapaċità tiegħu li jindirizza kwistjonijiet ta' komplementarjetà fuq bażi kontinwa, hekk kif jiġu adottati regoli godda speċifiċi għas-settur rilevanti għas-sistemi tal-IA skont il-leġiżlazzjoni tal-Unjoni dwar l-armonizzazzjoni elenkata fl-Anness I tal-Att dwar l-IA u jinholqu duplikazzjonijiet konkreti. Għalhekk, l-iskadenza hija problematika, peress li tirriskja li tbiddel dan il-mekkaniżmu f'eżerċizzju ta' darba u tista' tillimita l-kapaċità tal-Kummissjoni li taġixxi meta jiġu identifikati duplikazzjonijiet godda wara li tkun twettqet il-valutazzjoni speċifika għas-settur sad-data msemmija hawn fuq.

It-tieni, fir-rigward tal-punt 2 ta' hawn fuq, l-iżvilupp ta' linji gwida dwar l-interazzjoni bejn ir-rekwiżiti tal-IA b'riskju għoli u l-leġiżlazzjoni settorjali se jirrikjedi analiżi bir-reqqa, u l-eżitu jrid ikun robust, prattiku u legalment ċar. Peress li d-dhul fis-sehħ ta' rekwiżiti b'riskju għoli għas-sistemi tal-IA b'riskju għoli msemmija fl-Artikolu 6(1) tal-Att dwar l-IA ġie pospost għat-2 ta' Awwissu 2028, skadenza għall-adozzjoni tal-linji gwida dwar l-applikazzjoni prattika ta' xi wħud minn daww ir-rekwiżiti sena sħiħa qabel dak id-dhul fis-sehħ tista' tipperikola l-iżvilupp ta' għodod ta' appoġġ affidabbli għall-industrija u għall-awtoritajiet.